
गृह विभाग 

आरक्षी शाखा 


संकल्प 

8 फरवरी 2022 

पटना जिलान्तर्गत बहादुरपुर थाना के भवन निर्माण हेतु बाजार समिति की प्रस्तावित 50 डी ० भूमि 
एवं पूर्वी चम्पारण जिलान्तर्गत पिपराकोठी थाना के भवन निर्माण हेतु कृषि फार्म की प्रस्तावित 70 
डी ० भूमि गृह विभाग को अन्तर्विभागीय हस्तांतरण करने के लिए कृषि विभाग के संकल्प सं ० – 1289 , 
दिनांक- 18.04.2006 की कंडिका - 5 में निहित प्रावधान को शिथिल करने के संबंध में । 


बिहार राज्य के भवनहीन थाना / ओ 0 पी 0 के भवन निर्माण हेतु भूमि चिन्हित करने के क्रम में पटना जिला के 
अन्तर्गत बहादुरपुर थाना के भवन निर्माण हेतु बाजार समिति की 50 डी ० भूमि तथा पूर्वी चम्पारण जिलान्तर्गत 
पिपराकोठी थाना के भवन निर्माण हेतु कृषि फार्म की 70 डी ० भूमि चिन्हित की गयी है । 

2. पटना जिलान्तर्गत बहादुरपुर थाना के भवन निर्माण हेतु उक्त थाना क्षेत्र में सरकारी भूमि / अन्य विभाग 
की भूमि / रैयती भूमि उपलब्ध नहीं है । समाहर्त्ता , पटना के पत्रांक - 1112 / रा ० , दिनांक - 06.07.2019 द्वारा पटना 
जिलान्तर्गत बहादुरपुर थाना के भवन निर्माण के लिए अंचल - पटना सदर , मौजा - संदलपुर , थाना नं०-11 , खेसरा 
सं0–02 , 16 , 17 , 64 , कुल रकवा – 50 डी 0 बाजार समिति की भूमि चिन्हित करते हुए गृह विभाग के नाम से 
हस्तांतरण हेतु कृषि विभाग , बिहार , पटना से अनापत्ति की माँग की गयी है । 

समाहर्त्ता , पटना से प्राप्त प्रस्ताव के आलोक में निदेशक , कृषि विभाग , बिहार , पटना के पत्रांक - 4274 , 
दिनांक- 25.11.2021 द्वारा पटना जिलान्तर्गत बहादुरपुर थाना के भवन निर्माण हेतु बाजार समिति की प्रस्तावित 50 
डी ० भूमि पर इस शर्त के साथ विभागीय सहमति प्रदान की गयी है कि बहादुरपुर थाना हेतु प्रस्तावित भूमि गृह 
विभाग के नाम से अन्तर्विभागीय हस्तांतरण के लिए मंत्रिपरिषद् की सहमति प्राप्त कर ली जाए । 


3. राज्य सरकार द्वारा पिपराकोठी में कृषि फार्म की जमीन पर पिपराकोठी थाना भवन के निर्माण की घोषणा 
की गई थी । पिपराकोठी कृषि फार्म की भूमि मौजा - पीपराकोठी थाना नं ० - 210 के अन्तर्गत खाता सं 0 - 03 , खेसरा 
सं0-13 / 1 रकवा 1.00 एकड पर पिपराकोठी थाना भवन के निर्माण हेतु कृषि विभाग से अनापत्ति प्रमाण पत्र की माँग 
की गयी है । 


उपर्युक्त प्रस्तावों पर विचारोपरान्त निदेशक , कृषि विभाग , बिहार , पटना के पत्रांक -4275 , दिनांक 25.11.2021 
द्वारा पूर्वी चम्पारण , मोतिहारी जिलान्तर्गत पिपराकोठी थाना के भवन निर्माण हेतु कृषि फार्म की प्रस्तावित 70 डी 0 भूमि 

पर इस शर्त के साथ विभागीय सहमति प्रदान की गयी है कि पिपराकोठी थाना हेतु प्रस्तावित भूमि गृह विभाग के नाम 
से अन्तर्विभागीय हस्तांतरण के लिए मंत्रिपरिषद् की सहमति प्राप्त कर ली जाए । 

4. कृषि विभाग , बिहार , पटना के संकल्प सं०- 1289 , दिनांक 18.04.2006 की कंडिका - 5 द्वारा यह निर्णय 
लिया गया है कि बिहार के अन्य विभागों एवं जिला प्रशासन को बाजार समिति की भूमि / बीज गुणन प्रक्षेत्र की भूमि 
भवन निर्माण कार्य हेतु हस्तांतरित नहीं की जाएगी । 

5. पटना जिलान्तर्गत बहादुरपुर थाना के भवन निर्माण हेतु बाजार समिति की प्रस्तावित 50 डी ० भूमि एवं पूर्वी 
चम्पारण जिलान्तर्गत पिपराकोठी थाना के भवन निर्माण हेतु कृषि फार्म की प्रस्तावित 70 डी ० भूमि गृह विभाग को 
अन्तर्विभागीय हस्तांतरण करने के लिए कृषि विभाग के संकल्प सं०-1289 , दिनांक – 18.04.2006 की कंडिका– 5 में 
निहित प्रावधान को मंत्रिपरिषद् की बैठक दिनांक 01.02.2022 में मद संख्या - 3 के निर्णय के आलोक में शिथिल करने 
की स्वीकृति दी जाती है । तद्नुसार संबंधित जिला पदाधिकारी उक्त भू - खण्डों के अन्तर्विभागीय हस्तान्तरण के लिए 
आवश्यक अग्रतर कार्रवाई करेंगे । 

ज्ञातव्य हो कि सचिव , कृषि विभाग के पत्रांक- 130 दिनांक- 29.11.2021 द्वारा सूचित किया गया कि कि कृषि 
निदेशक के पत्रांक- 4274 , दिनांक- 25.11.2021 एवं पत्रांक- 4275 , दिनांक- 25.11.2021 द्वारा क्रमशः बहादुरपुर थाना 
( पटना ) एवं पिपराकोठी थाना ( पूर्वी चम्पारण ) हेतु कृषि विभाग से अनापत्ति / विभागीय सहमति संबंधित समाहर्त्ता को दे 
दी गयी है । 


आदेश दिया जाता है कि इस संकल्प को राजपत्र के असाधारण अंक में प्रकाशित किया जाए एवं इसकी 100 
प्रतियाँ इस विभाग को भी भेजी जाए । 


बिहार - राज्यपाल के आदेश से , 
गिरीश मोहन ठाकुर , 
सरकार के अवर सचिव | 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

